

# PAULO TỸ CARTA HAN: COLOSSOS TÁ KE AG MỸ CARTA

**1** <sup>1</sup>Paulo tỹ rá vë. Topë vỹ inh fëg, sỹ tỹ Jesus Cristo apóstolo jë jé. Hã kỹ sóg ãjag mỹ carta tag rán mũ. Kỹ ãg régre tỹ Timóteo vỹ inh mré rán mũ gé. <sup>2</sup>Ëg tỹ cidade tỹ Colossos tá Topë tũ ag mỹ rán hã vë, ãg kanhkã ag mỹ, ù tỹ Cristo ki ge tovãnh tũ ag mỹ. Ëg jóg tỹ Topë jé ãjag tar han, ti jé ãjag krĩ kuprãg.

## Topë kuprĩg tỹ ãg tar han

<sup>3</sup>Ëg Senhor tỹ Jesus Cristo panh mỹ sóg vĩ há han tĩ, ãjag to, ti mỹ sóg agradecer he tĩ, kurã kar ki, sỹ Topë mré vëmén kỹ. <sup>4</sup>Ãjag tỹ Jesus Cristo ki ge tag mẽ inh, kỹ ãjag tóg nẽji jagnë to há tãvĩ nỹtĩ gé, Topë ki ge kỹ nỹtĩ ag kar to ke gé. <sup>5</sup>Topë tỹ kanhkã tá ãg mỹ nén (ũ) ven ke mũ ãn hã to jykrén ãjag tóg tĩ nẽji. Ti tỹ ãg mỹ nén ù ven ke mũ mẽ ãjag tóg huri. ãjag tỹ Cristo kãme sér ãn mẽ kỹ ãjag tóg tag mẽ gé. <sup>6</sup>Ga kar mũ tóg tĩ ha, vënh vĩ há tag, hã kỹ tóg ãjag ki jun ja nĩ gé. Vënh vĩ há tag tóg Topë mỹ êkré kanë ri ke han tĩ, vënh kar tỹ ti ki ge kỹ. Hã kỹ ãjag tóg ti ki ge gé, ãjag tỹ ti vĩ mẽ vén kỹ. Ën kã ãjag tóg Topë tỹ ãg jagãgtãn ki kanhrãn ja nĩ, kỹ ãjag tóg ki kanhró nỹtĩ ha. <sup>7</sup>Û tỹ ãjag mỹ tó vén mũ vỹ tỹ Epafras nĩ. Jagnë to há tãvĩ ãg nỹtĩ, Epafras mré. Inh mré tóg Cristo rãnhraj han tĩgĩ. ãjag ki rĩr há han tóg tĩ, ãjag mỹ ti vĩ kãmén kỹ. To krónh ke tũ ti nĩgtĩ. <sup>8</sup>Ti hã vỹ inh mỹ ãjag tỹ ãg to há nỹtĩ tag tó, Topë kuprĩg tỹ ãjag tỹ ãg to há nỹtĩ han mũ ãn ti.

<sup>9</sup>Epafras vĩ mẽ kỹ sóg ãjag jagfỹ Topë mré vëmén tĩ sir. Ti mỹ sóg to vĩ tĩ, ãjag tỹ ti tỹ ãjag ki nén ve sór mũ ãn ki kanhrãn kãn jé, ti tỹ ãjag mỹ krĩ há nĩm jé, ti tỹ ã kuprĩg tỹ ãjag kanhrãn jé. <sup>10</sup>Kỹ ãjag tóg ãg mré ãg Senhor jykre ki tỹ króm kenh ke ki kanhró nỹtĩnh mũ gé, ãjag jykre tỹ ti mỹ há nỹn jé. Ëg tỹ vënh jykre há han kỹ ãg tóg ti mỹ êkré kanë há ãn ri ke han tĩ. ãjag tỹ tag han kỹ tóg há tĩ. Kỹ ãjag tóg Topë ki kanhrãn há han ke mũ gé sir. <sup>11</sup>Kỹ ãjag tóg tỹ ùn tar nỹtĩnh mũ gé sir. Ti hã ne ãjag tar han tĩ, ti tar nĩn kỹ. Kỹ ãjag tóg ti to krónh ke tũ nĩgtĩ. Vënh kar to ãjag fe nỹtĩnh mũ. <sup>12</sup>Kỹ tóg ãjag mỹ sér tĩnh mũ gé. Kỹ ãjag tóg ãg jóg mỹ vĩ há han ke mũ. Ti hã ne ãjag tỹ há' he mũ', ãjag tỹ kanhkã ve jé. Ti tỹ ãg krĩn ken kỹ ãg tóg kurã krỹg ja tũ ãn venh ke mũ, kỹ ãjag tóg venh ke mũ gé, ãg mré. <sup>13</sup>Ëg

kygva tóg huri, hã ký ěg tóg tỹ kuty tãn ag krēm ke tũ nỹtĩ ha. Topě kósin krēm ke vỹ tỹ ěg nỹtĩ, ũri, Topě tỹ ũ to: inh fe, he mũ ěn krēm. <sup>14</sup>Ti hã ne ěg kren han mũ', ti hã tugrĩn Topě tóg ěg mỹ vĕnh pãte fón mũ, ěg tỹ ti vỹ mranh ja ti.

### Jesus tugrĩn nĕn kar tóg vĕnh ven ke mũ

<sup>15</sup>Topě ri ke pĕ ti nĩ, ti kósin ti. Ěg pi(jé) Topě vég tĩ'. Ěg tỹ ti kósin ve ký ěg tóg Topě ki kanhró nỹtĩ. Ā panh kósin ve vỹ tỹ ti nĩ. Topě tỹ nĕn (ũ) kar hyn han ký tóg ā panh mrĕ nĩ nĩ, ti kósin ti. <sup>16</sup>Ā kósin tugrĩn tóg ā tỹ nĕn (ũ) kar hyn han tĩ ěn nĩm ja nĩgtĩ gé, Topě ti. Kanhkã tá ke ěn hyn han kãn ja ti nĩgtĩ, Topě ti, ā kósin tugrĩn, ga kri ke kar hyn han ja ti nĩgtĩ gé, ěg tỹ nĕn vég tĩ kar hyn han ja ti nĩgtĩ gé, ěg tỹ nĕn ve vãnh kar hyn han ja ti nĩgtĩ gé. Pãli kar hyn han ja ti nĩgtĩ gé, ũn tar ag kar, ũn mág ag kar hyn han ja ti nĩgtĩ, ũn kãsir kar ag mrĕ hã. Ā kósin tugrĩn tóg nĕn ũ kar hyn han ja nĩ, ký tóg ti hã mỹ hyn han kãn ja nĩ, nĕn (ũ) kar ti. <sup>17</sup>Nĕn kar tỹ vĕnh ven tũg ki tóg kã nĩ nĩ, Cristo ti. Ti tugrĩn nĕn kar tóg vãhã vĕnh ven kãn tĩ. <sup>18</sup>Ti ki ge ký nỹtĩ kar ag krĩ ri ke ti nĩ, ký ěg tóg ti há ri ke nỹtĩ. Ũn ve vỹ tỹ ti nĩ, ký tóg rĩr mãn gé, ti ter kar ký, ěg rĩr mãn ken jo. Nĕn (ũ) kar kri ke vỹ tỹ ti nĩ. <sup>19</sup>Topě mỹ tóg sér tĩ, ti kósin tỹ ti ri ke pĕ nĩn ký, ti tỹ tỹ ti ve pĕ nĩn ký. <sup>20</sup>Kỹ tóg ti ter tugrĩn vĕnh kar to há nĩ ha, Topě ti, Jesus tỹ cruz to sa tugrĩn, ti kyvĕnh jamĕn ký. Ký Topě tóg ěg to jũ tũ nĩ ha, ũ tỹ ga kri mũ ag to, kanhkã tãn ag to ke gé.

<sup>21</sup>Hã ký tóg ājag to há nĩ ha, ke gé. Vãsỹ ājag tóg vĕnh jykre kórĕg hã han ja nĩgtĩ, hã ký ājag tóg Topě kato vãsãnsãn ja nỹtĩgtĩ. <sup>22</sup>Hã ra ti kósin tóg ěg ri ke mur ja nĩ, ký tóg ěg jagfy ter ja nĩ, hã ký Topě tóg ājag to há nĩ ha, ājag tỹ tỹ ti tũ nỹtĩ jé, ājag tỹ há pĕ nỹtĩ jé, ký ājag jykre si ěn tóg tũ tĩ ha. <sup>23</sup>Hã jé ti ki ge tovãnh tũg nĩ. Tar nỹtĩmnĩ, ti to krónh ke tũg nĩ. Ājag tỹ Jesus kãme sér ěn mĕ ký ājag tóg Topě tỹ ěg mỹ nĕn (ũ) vin ke mũ ěn kãme mĕ ja nĩgtĩ gé. Tag hã mĩ ěkrĕn nĩ, tovãnh tũg nĩ. Ga kri mũ kar ag vỹ mĕg mũ ha, Jesus kãme sér ěn. Inh rãnhrãj hã vĕ, sỹ ag mỹ tónh ke ti, inh, hã vỹ: Paulo, he mũ.

### Paulo tỹ vĕsỹrĕnh mág ja

<sup>24</sup>Ājag jagfy sóg vĕsỹrĕnh mũ. Hã ra tóg inh mỹ sér tĩ. Cristo vỹ vĕsỹrĕnh mág, ěg tỹ ti ki ge jé, ký ěg tóg ti vĕsỹrĕnh ěn ri ke han ke mũ gé, ũ tỹ ěn ri ke ag tỹ ěg tugrĩn ti vỹ ki króm sór jé. <sup>25</sup>Topě ne inh mỹ: “ha vĕnh kar mỹ inh vĩ ti tóg,” he ja nĩgtĩ', sỹ ti rãnhrãj ki rĩr jé, sỹ ājag mỹ tó jé gé, ti vĩ ti. Ti tỹ ājag mỹ vĕnh vỹ jĕnĕ vĕ. <sup>26</sup>Topě tóg vãsỹ ā tỹ nĕn han ke to jykrĕn ja nĩgtĩ, ā tỹ nĕn (ũ) kar hyn han tũg ki tóg to jykrĕn ja nĩgtĩ. Hã ra tóg ěn kã ũ mỹ tó ja tũ nĩ ver. Vãhã tóg ũ tỹ ti ki ge mũ ěn ag mỹ tó mũ, ti tỹ vãsỹ nĕn to jykrĕn ja ěn ti. <sup>27</sup>Ěg hã mỹ tóg tó mũ ha, ti tỹ povo kar mỹ nĕn ũ há tãvĩ vin sór mũ ti, hã ký tóg to há ũ mỹ tó jã tũ nĩ ver, ti tỹ ěg hã mỹ tó sór ký. Ti tỹ ěg mỹ nĕn vin ken hã vĕ, ha mĕ: Cristo vỹ ājag kãtã jamãn nĩ ha, hã ký ājag tóg ěg tỹ kanhkã tá nĕn venh ke ěn ti venh ke mũ gé sir, ěg mrĕ, ũ tỹ ti ki ge ký nỹtĩ ag.

<sup>28</sup>Cristo jykre tag hã tó inh tĩ, vĕnh kar mỹ. Vĕnh kar kanhrãn há han sóg tĩ, Topě tỹ inh mỹ krĩ há nĩm jan tugrĩn. Ký sóg vĕnh kar jyvĕn tĩ gé, ag tỹ ti ki ge

há han jé, ag tỹ kygně sór tũ nĩ jé. Kỹ ag tóg há pě nỹtĩnh mũ, ag tỹ Cristo ki ge kỹ. <sup>29</sup>Hã to sóg vãsãn tĩ, kỹ sóg to ron tĩ gé. Ti hã ne isar han tĩ', ti tar nĩn kỹ.

**2** <sup>1</sup>Ha vé, ajag jagfy sóg vėnh rãnhraj mág pě to vãsãn tĩ, Laodicea tá ke ag jagfy ke gé, ũ tỹ inh ve ja tũ ag jagfy ke gé. Inh mỹ tóg há tĩ, ajag tỹ isỹ vãsãn tag mèn kỹ. <sup>2</sup>“Ag tỹ tag mẽ kỹ ag hỹn tóg nén ũ kamėg ke tũ nĩ, kỹ ag hỹn jagně to há kar nỹtĩnh mũ,” he sóg tĩ. Kỹ ajag tóg ki kanhrãn ke mũ gé, Topě tỹ nén to jykrén mũ ěn ti. Inh mỹ tóg ajag tỹ tag ki kanhrãn kãn há tĩ, inh mỹ tóg ajag tỹ to kri há nỹtĩnh há tĩ. Topě tỹ nén to jykrén jan hã vỹ tỹ Cristo nĩ. <sup>3</sup>Ěg tỹ ti ki kanhrãn kỹ ěg tóg Topě ki kanhró nỹtĩnh ke mũ gé. Ti pãte ěg tóg vėnh vĩ sér ũ ve mãn ke tũ nĩ, ti hã tugrĩn ěg tóg Topě ki kanhrãn kỹ nỹtĩ.

<sup>4</sup>Tag kãmén sóg mũ ajag mỹ, ũ tỹ ajag krĩn kónãn tũ nĩ jé. ũ tỹ ajag krĩn kónãn sór mũ vĩ tóg há nĩ ve nĩ, hã ra tóg tỹ hã tũ nĩ. <sup>5</sup>Ajag vėg tũ sóg nĩ. Hã ra sóg ajag ki ěkrég tĩ, kỹ tóg sỹ ajag ve ěn ri ke tĩ inh mỹ. Inh mỹ tóg sér tĩ, ajag tỹ Cristo ki ge tovãnh tũ nĩn kỹ, ajag tỹ ti to tar tãvĩ nỹtĩn kỹ.

### Cristo jykre

<sup>6</sup>Ha vé, Jesus Cristo ki ge kỹ ajag nỹtĩ, ěg Senhor ki. Kỹ ti jykre hã han nĩ. <sup>7</sup>Ti hã vỹ ěg mỹ ga ri ke nĩ. Ti ki jãre han nĩ, ka jãre ěn ri ke han nĩ. Kỹ tóg ěg mỹ ĩn tỹ kri jě jafã ri ke nĩ gé, ĩn nũna tỹ kri gunh kỹ fėg ěn ri ke ti nĩ gé. Ti ki ge tovãnh tũg nĩ. Tag hã mẽ ajag, ajag tỹ ti vĩ mẽ vėn kỹ. Kỹ to tar nỹtĩmĩnĩ, Topě mỹ vėnh vĩ há tó kỹ.

<sup>8</sup>Ha vé, vėso jykrén. Inh mỹ tóg ũ tỹ ón kỹ ajag krĩn kónãn sór ha mẽ tĩ. ũ tóg krĩg tãn tó tĩ, ũ tóg nén ũ tãn tó tĩ gé. Nén kórég mré ke ag vė, nén ũ tãn kar ti. Kỹ ũ tóg ěprã ke jykre tó tĩ gé. Cristo jykre tũ vė, ěprã ke jykre kar ti. Hã kỹ ũ tỹ ajag mỹ tag tó sór mũ ag vĩ jēmě tũg nĩ. <sup>9-10</sup>Cristo vỹ tỹ nén (ũ) kar kri ke nĩ, pã'i kar kri ke vỹ tỹ ti nĩ. Ti fãr vỹ ěg ri ke ja nĩgtĩ, ti tỹ ga kri tĩ mũn kỹ, hã ra tóg tỹ Topě jě nĩ, ti fãr kãkã ti jě nĩ, Topě ti. Topě pě hã vė sir. Kỹ ajag tóg há nỹtĩ gé sir, ajag tỹ ti ki ge kỹ, há tãvĩ.

<sup>11</sup>Kỹ, ěg tỹ ěg gré junun fãr kym mũ vỹ ge nĩ, ha mẽ. Ti ki ge kỹ ěg tóg ěg jykre si tovãnh mũ sir. Judeu ag tóg ajag gré junun fãr kym ja nĩgtĩ, vėnh kar tỹ ag tỹ Topě jykre hã han mũ ěn ki kanhró nỹtĩ jé. ũri ěg tóg ěg jykre si tovãnh mũ, vėnh kar tỹ ěg tỹ Topě jykre han mũ ki kanhró nỹtĩ jé. Ěg tỹ ti mré ter ri ke ti nĩ, ěg tỹ ěg jykre si tovãnh mũ ti, kỹ ěg tóg ěg tỹ nén ũ to ěn mũ ěn han mãn ke tũ nĩ. Ěg tỹ Cristo mỹ vėnh fėg to ken hã vė. <sup>12</sup>Ti mré ter ri ke han kỹ ěg tóg vėnh kej kãkã nỹ ri ke han mũ gé, ti mré. Vėnh kype to ken hã vė, batismo to ken hã vė, hã vỹ: ti mré vėnh kej kãkã nỹ ri ke han mũ, he mũ. Kỹ ěg tóg ti mré rĩr mãn ri ke han mũ gé sir, ěg tỹ goj kãtã kãkutě kỹ. Ěg jykre si tỹ tóg hur tũ' hé, kỹ ěg rĩr mãn vė sir. Topě vỹ Cristo rĩn mãn, ti ter kỹ. Ěg tỹ ti ki ge kỹ tóg ěg rĩn mãn mũ gé sir. <sup>13</sup>Vãsỹ ajag tóg vėser ri ke nỹtĩ ja nĩgtĩ. Ajag tỹ ti vĩ mranh tugrĩn, ajag tóg ajag kãgter ra mũ ja nĩgtĩ, ajag gré junun fãr kym tũ ja tugrĩn. Hã ra tóg ajag rĩn mãn ja nĩgtĩ, Cristo mré Topě ti. Ajag mỹ tóg hur vėnh pãte fón, ajag tỹ vėnh jykre kórég han ja ěn ti tỹ. <sup>14</sup>Ěg név(e) rá ěn tỹ tóg tũ' hé huri, ěg mỹ. Rãn kỹ tóg nĩ ja nĩgtĩ, ěg név(e) ěn ti, hã vỹ: ěg tỹ ti vĩ mranh, he mũ. Tag to tóg ěg to jũ ja

nĩ vê. Hã ra Cristo tóg tỹ tũ' hé. Cruz to tóg ti sa, ãg név(e) ên ti, kỹ tóg tỹ tũ' hé. Kajãm kãn tóg huri. <sup>15</sup>Kỹ tóg Japo pã'i kar ag tỹ tũ' he ja nĩgtĩ gé, ùn tar ja ên ag tỹ. Cruz to sa kỹ tóg ag tar tỹ tũ' hé, ù tỹ ti kato vãsãnsãn mũ ên ag tỹ, kỹ ãg kar tóg ag venh ke mũ, kỹ ãg tóg ag to é henh ke mũ sir. Cristo tóg ag pan kar kỹ ag tatĩn tĩg kãn ke mũ, nũgme ki ag vãm jé. Tag ve jé ãg tóg ke mũ.

<sup>16</sup>Kỹ ù tỹ vėjẽn há to ãjag mỹ: “ã tỹ tag kon kỹ Topẽ tóg ã to jũnh mũ,” hen kỹ hã ra kri nĩm tũg nĩ. Kurã kórég tó sór ag tóg ti gé, festa kar, kysã tãg ke gé, vẽnũh kãn ke kurã ke gé. <sup>17</sup>Vãsỹ ke ja vê, vẽnũh jykre tag, Cristo kãtĩg ke jo ke ja vê, tag. Cristo kãtĩg kỹ ãg tóg vẽnũh jykre tãg vэг nỹti ha, kỹ ãg ti si tovãnh mũ sir. <sup>18</sup>Û tóg ãjag mỹ Topẽ tỹ jẽnẽ jafã ag tó sór mũ gé. “Topẽ tỹ jẽnẽ jafã vэг sóg tĩ, tag hã tóg inh mỹ sér tĩ,” he ag tóg tĩ. “Isỹ tỹ nén ù tũ (hã) ra sóg vэг tĩ. Kỹ sóg kanhkã tãn tag ag mỹ jãn sór tĩ,” he ag tóg tĩ, ón kỹ. Hã ra ag tóg tag hã to (ag tóg) tỹ ùn mág nỹti sór mũ, ãjag kãfór nỹti sór ag tóg mũ. <sup>19</sup>Ag pi(jé) Cristo jykre han sór mũ! Cristo jykre hã tóg ã pir mỹ tar nĩ. Ëg krĩ ri ke ti nĩ, Cristo ti, kỹ ãg tóg ti há ri ke nỹti, ãg tỹ ti ki ge kỹ nỹtin kỹ. Ëg krĩ vỹ ãg tỹ nén (ũ) han sór mũ ên han tĩ, ãg kujej tỹ, ãg mó tỹ ke gé. Kỹ ãg há tóg mog mũ sir, ti tỹ ãg krĩ mré vẽnũh jykre pir han kỹ. Kỹ ãg tóg Cristo jykre han ke mũ, ti tỹ ãg krĩ ri ke nĩn kỹ. Hã ra ag tóg tag han sór tũ nĩ, ù tỹ ãjag krĩn kónãn ti ag.

### Jesus mré ãg rĩnrĩr nỹtĩnh

<sup>20</sup>Hã kỹ ãjag tóg Cristo mré ter ri ke han. Krĩg tãn kórég ag pi(jé) ãjag tỹ hẽ ri ke mãn mũ ha', nén ù ù kar tãn kórég ag ke gé. Kỹ ag jykre ên vỹ ãjag mỹ tũ' hé. ãjag tỹ ne jé han mãn sór nẽ? Ke tũg nĩ. ãjag pi(jé) tỹ ag mré ke nỹti! ãjag tỹ ne jé ag tỹ ãjag mỹ vĩ jẽmẽ sór nẽ, ag tỹ ón kỹ vėjẽn há to: <sup>21</sup>“tag vóg tũg nĩ, Topẽ mỹn kórég nĩ, tag ko tũg nĩ, ên vóg tũg nĩ,” hen kỹ? Ag vĩ tag jẽmẽ tũg nĩ. <sup>22</sup>Ëprã ke ag jykre vê, tag ti. Tag mĩ ke vê, ãg tỹ nén (ũ) vóg mũ ti. Tũg kãn jé tóg ke mũ, kejẽn, hã kỹ ãg tóg Topẽ vĩ hã jẽmẽg tĩ. <sup>23</sup>Ag jykre vỹ há nỹ ve nĩ. Krĩ há nĩ ve ag nỹti. Kanhkã tãn to ag há nỹti, ag to ag jãn tĩ, kỹ ag tóg vêsỹ vẽnũh kar krẽm ke nỹti sór ve nĩ gé, vêsãvĩn vóg kónãn ag tóg ti gé. Tag hã to jykrén kỹ ag tóg vêsỹ ùn mág han sór mũ jãvo. ãjag tỹ nén to én mũ ên han ag tóg tĩ, vẽnũh jykre tag han kỹ, hã kỹ ag vĩ jẽmẽ sór tũg nĩ.

**3** <sup>1</sup>Ha vé, Cristo mré ãjag tóg rĩnrĩr mãn. Hã kỹ ti jykre hã han sórmnĩ. Kanhkã tá tóg nĩ nĩ, Topẽ pẽgja tá ti nĩ, Cristo ti. Kỹ ti hã mĩ êkrén nĩ, ãjag tỹ ti mré tá junjun ti jé. <sup>2</sup>Û tỹ kynhmỹ nĩ ên jykre hã han sórmnĩ. Ëprã vẽnũh jykre to jykrén tũg nĩ. <sup>3</sup>Ter jé ãg tóg ke mũ, ãg fãr tag ti. Hã ra ãg tóg Cristo mré Topẽ ki vẽnũh pẽju ri ke han. Ti tỹ ãg jy nĩgãn to ken hã vê, ãg ter pẽ han tũ nĩ jé, ãg tỹ ti mré rĩnrĩr nỹti jé. <sup>4</sup>Kejẽn tóg vẽnũh ven ke mũ, Cristo ti, ãg rĩnrĩr han mũ ti. Kỹ vẽnũh kar tóg venh ke mũ, ãg tỹ ti mré rĩnrĩr nỹti ti, ãg tỹ tỹ ùn mág nỹti ti.

### Ëg jykre si mré ãg jykre tãg

<sup>5</sup>ãjag jykre si tovãnh nĩ, ãjag tỹ nén to én mũ ên mỹ vẽnũh nenh nĩ. Ëg jykre si hã vê, ha mẽ: ãg prũ tũ mré nỹ, ãg mẽn tũ mré nỹ, nén vẽnũh mỹ kar

han, Topē t̄y n̄n ũ to: “han t̄ug n̄,” he m̄u ra to én m̄u, ā t̄y n̄n e h̄a t̄y v̄āsān (ka)m̄ē. Vēnh k̄āgrā to jān ēn ri ke ti n̄, ēg t̄y ēg t̄y n̄n e h̄a t̄y v̄āsān s̄ór k̄y. <sup>6</sup>Tag tugr̄in Topē t̄óg ēg to j̄ū m̄u, ti v̄i mranh h̄a vē. <sup>7</sup>Tag han ja ājag t̄óg n̄yt̄igt̄i, v̄ās̄y, ājag t̄y vēnh jykre k̄órég tag m̄i m̄un k̄y. <sup>8</sup>H̄a k̄y tag tovānh k̄ān.

Fe ḡȳv (ka)m̄ē han t̄ug n̄. Jagnē to kr̄i r̄y han t̄ug n̄. Ũ to jykren kónān t̄ug n̄. Ũ m̄y v̄i kónān t̄ug n̄, ũ to v̄i kónān t̄ug n̄ gé. <sup>9</sup>Jagnē m̄y ón t̄ug n̄ gé. Ājag jykre si ēn tovānh k̄ān n̄, k̄y t̄óg ēg t̄y ēg kur si n̄nh ri ke n̄i. <sup>10</sup>K̄y vēnh jykre t̄āg h̄a han k̄ān n̄i gé, k̄y t̄óg ēg t̄y kur t̄āg tu ri ke n̄i. Ēg t̄y t̄óg ũ t̄āg han s̄ór m̄u, Topē ti, ēg t̄y t̄y ti k̄ānhv̄ég ri ke n̄yt̄i j̄é, ũ t̄y ēg han m̄u k̄ānhm̄ég ēn ri ke, ēg t̄y ti ki kanhr̄ān p̄ē han j̄é. <sup>11</sup>K̄y ēg t̄óg t̄y ũn pir n̄yt̄i ha, f̄óg ag, Judeu ag, ũ t̄y Judeu jykre han m̄u ag, ũ t̄y ag jykre han t̄u ag ke gé, kanhḡág ag, kanhḡág j̄ū ag, patr̄āo kr̄ēm ke ag, ag patr̄āo mr̄é h̄ā. Ēg t̄y Cristo ki ge k̄y ēg t̄óg t̄y ũn pir n̄yt̄i, k̄y Cristo h̄a v̄y t̄y ēg kar kr̄ig m̄y ke n̄i.

<sup>12</sup>Topē v̄y ājag kupr̄ég, ājag t̄y t̄y ti t̄u n̄yt̄i j̄é, ti t̄y ājag to há t̄āv̄i j̄ēn k̄y. K̄y ti jykre h̄a han n̄i. Jagnē jagāgt̄ān n̄i. Jagnē m̄y v̄i há han n̄i. Vēs̄y ũn m̄ág han s̄ór t̄ug n̄i. Kom̄er h̄a v̄imn̄i. Jagnē to fen m̄ág n̄yt̄imn̄i. <sup>13</sup>Jagnē to j̄ū t̄ug n̄i. Jagnē m̄y vēnh p̄āte f̄ón n̄i, ũ t̄y ājag m̄y v̄i k̄órég han k̄y. Ēg Senhor v̄y ēg m̄y vēnh p̄āte f̄ón t̄i gé, k̄y jagnē m̄y vēnh p̄āte f̄ón n̄i, ti ri k̄én. <sup>14</sup>Ājag t̄y jagnē fe ri ke n̄yt̄in k̄y t̄óg há kar t̄i. K̄y ājag t̄óg vēnh jykre pir han ke m̄u. <sup>15</sup>Cristo j̄é ājag kr̄i kupr̄ág, k̄y ājag t̄óg kr̄i k̄ānhvy n̄yt̄inh m̄u ha. Ēg kr̄i kupr̄ā n̄in k̄y ēg t̄óg jatun m̄y jagnē mr̄é n̄yt̄inh m̄u, ēg t̄y Cristo há ri ke n̄yt̄i j̄é. H̄a j̄é t̄óg ēg j̄é pr̄er, Topē ti. K̄y ti m̄y tag to agradecer hemn̄i. <sup>16</sup>Cristo v̄i h̄a t̄y jagnē m̄y t̄ómn̄i, h̄a ki kanhr̄ān s̄órmn̄i. Tag t̄y jagnē jyv̄ēn n̄i, tag h̄a to kr̄i há han n̄i. K̄y Topē m̄y v̄i há han n̄i gé. Ti m̄y jān n̄i, ti j̄é h̄a t̄ómn̄i, ti kupr̄ig t̄y ājag m̄y n̄én t̄ó m̄u ti. Ti h̄a m̄y v̄i há han n̄i, ti m̄y: “inh m̄y t̄óg há t̄i, ā t̄y inh m̄y n̄én han m̄u ti,” hemn̄i. <sup>17</sup>Ājag t̄y n̄én ũ han k̄y ēg Senhor mr̄é vēmén kar k̄y han n̄i, ājag t̄y ti jykre h̄a han j̄é. Ājag t̄y n̄én ũ t̄ó s̄ór k̄y ti h̄a m̄y t̄ó vén n̄i gé. Ēg Senhor t̄y Jesus jykre h̄a han j̄é ēg t̄óg ke m̄u, k̄y ēg t̄óg ti h̄a tugr̄in (ēg t̄óg) ēg j̄óg t̄y Topē m̄y vēnh v̄i há t̄ónh ke m̄u gé sir, ti m̄y agradecer hen k̄y.

### Ēg jykre t̄āg

<sup>18</sup>K̄y s̄óg ũn mén n̄yt̄i fag jyv̄ēn s̄ór m̄u. Ājag mén jykre m̄i m̄ūmn̄i. Ēg Senhor jykren h̄a vē.

<sup>19</sup>Ājag mén jyv̄ēn s̄ór s̄óg m̄u gé. Ājag pr̄ū to há t̄āv̄i n̄yt̄imn̄i. Fag m̄y v̄i tar han t̄ug n̄i.

<sup>20</sup>K̄y s̄óg ājag kr̄ē m̄y tag t̄ó s̄ór m̄u gé. Ājag han m̄u fag v̄i j̄ēm̄ēmn̄i. Ēg Senhor v̄y tag ve s̄ór m̄u, ājag ki.

<sup>21</sup>K̄y s̄óg ũn sanh ag m̄y: ājag kr̄ē m̄y v̄i tar p̄ē han t̄ug n̄i, ag t̄y ājag to j̄ū t̄u n̄i j̄é, he m̄u gé. Kr̄ónh ke j̄é ag t̄óg ke m̄u, ājag t̄y ag m̄y v̄i tar p̄ē han k̄y.

<sup>22</sup>Ājag k̄ām̄i ũ t̄óg patr̄āo m̄y r̄ānhraj̄ t̄i, fagr̄inh m̄y. Ājag jyv̄ēn k̄y s̄óg ājag m̄y: ājag patr̄āo v̄i ki h̄a han n̄i, he m̄u. Ũ t̄óg kej̄ēn ā patr̄āo t̄y ti m̄y v̄i há han h̄a j̄é t̄óg ā patr̄āo t̄u ki r̄ir t̄i, ón k̄y. Tag han t̄ug n̄i. Ājag patr̄āo t̄u ki r̄ir p̄ē han n̄i, ājag t̄y ēg Senhor kam̄ēg k̄y. Vēnh jykre pir h̄a han n̄i, ājag patr̄āo m̄y. <sup>23</sup>Ti

rānhrāj ki rīr k̄y m̄y sér n̄ytīm̄nī. Ājag t̄y ěg Senhor t̄y Jesus rānhrāj han ri ke ti nī, ājag patrão rānhrāj han m̄u ti. <sup>24</sup>Ěg Senhor v̄y ājag m̄y ājag rānhrāj kajām ke m̄u, ājag t̄y ti t̄u kar ag mré tá junjun ken k̄y. Tá ti vin han k̄y n̄ytī, ti t̄y ājag m̄y nén vin ke m̄u ěn ti. Ājag patrão p̄e v̄y t̄y ěg Senhor t̄y Cristo nī. Ti h̄a m̄y ājag tóg rānhrāj tī. <sup>25</sup>Ū t̄y v̄enh jykre pāno han m̄u ěn vóg kónān jé tóg ke m̄u, Topē ti, ag t̄y t̄y ūn mág n̄ytī (h̄a) ra. Topē m̄y ěg tóg jagnē ri ke kar n̄ytī, tag ki ūn mág ag mré ūn kāsir ag. V̄enh kar vóg kónān jé tóg ke m̄u, v̄enh jykre pāno to, Topē ti.

**4** <sup>1</sup>Ājag kāmī ū v̄y t̄y patrão n̄ytī, k̄y sóg patrão h̄a jyv̄en sór m̄u ha. Ājag camarada ag v̄y ājag rānhrāj han tī. K̄y ag m̄y v̄enh jykre kuryj han nī. Ag ki rīr há han nī. Patrão ū v̄y t̄y ājag krīg m̄y ke nī, h̄a v̄y: ěg Senhor, he m̄u, kanhkā tá nī ti. Tag to jykren.

#### Paulo t̄y ěg jyv̄en

<sup>2</sup>Topē mré vēmén tovānh t̄ug nī. Ti m̄y: “inh m̄y tóg há tī,” hemnī gé. M̄um̄eg nī, ājag t̄y ti mré vēmén to krónh ke t̄u nī jé. <sup>3</sup>K̄y ti mré iso vēmén nī gé. Topē vī tó sóg tī. K̄y ti m̄y to vīm̄nī, ag t̄y inh vī mē há han jé, s̄y ag m̄y Cristo kāmén k̄y, s̄y ag m̄y Topē t̄y nén han sór m̄u ěn kāmén k̄y. Tag tigr̄in sóg se k̄y jē. <sup>4</sup>H̄a ra sóg tó há han sór m̄u, Topē t̄y inh m̄y v̄enh rānhrāj tag nīm k̄y. H̄a jé iso ti mré vēmén nī.

<sup>5</sup>Ū t̄y ěg jāvo Jesus ki ge t̄u ag m̄y vī há han nī. Kurā kren t̄ug sórm̄nī. <sup>6</sup>Nén ū há t̄y vēmén nī, v̄enh kar m̄y sér tī jé, ag t̄y ājag vī m̄en k̄y. K̄y ājag tóg v̄enh kar m̄y kāmén há han ki kanhró n̄ytīnh m̄u.

#### Paulo t̄y ag mī ěkrén

<sup>7</sup>S̄y ājag m̄y Tíquico jēnē v̄e, ti t̄y ājag m̄y is̄y nén (ū) v̄ég m̄u kāmén k̄an jé, is̄y nén (ū) han m̄u ti ke gé. Ěg régre v̄e, Tíquico ti. Ěg to há tāvī ti nī. Ěg Senhor rānhrāj han ti tī, to krónh ke t̄u ti nīgtī. <sup>8</sup>Ti h̄a v̄y s̄y nén v̄ég m̄u tó k̄an ke m̄u, h̄a jé sóg ti jēnēg m̄u, ti t̄y ājag fe t̄y m̄rin ke jé. <sup>9</sup>Ti mré sóg ājag mré ke t̄y Onésimo jēnēg m̄u gé. Ěg régre v̄e gé, ěg to há ti nīgtī gé, Topē ki rā to krónh ke t̄u ti nīgtī. Ag h̄a ne ājag m̄y tónh ke m̄u', cidade tag ki nén kutē m̄u ti.

<sup>10</sup>Aristarco v̄y inh mré se k̄y jē gé. Ājag mī tóg ěkrég tī. Marcos v̄y ājag mī ěkrég tī gé, Barnabé kanhkā ěn ti. Marcos to sóg ājag m̄y v̄enh vī jēnē huri, ājag t̄y ti m̄y: “ha kārā,” he jé, ti t̄y kejēn ājag tá jun ti k̄y. <sup>11</sup>Josué v̄y ājag mī ěkrég tī gé, ag t̄y ū to: Justo, he m̄u tag ti. Judeu ag v̄e, Aristarco mré Marcos mré Josué ti. Inh mré ag tóg rānhrāj tī, Topē vī ki. Ag jāvo Judeu ū ag v̄y inh mré rānhrāj jāvānh n̄ytī gé. K̄y ū tāgt̄u tag ag tóg inh fe t̄y m̄rin ke tī, ag t̄y inh mré rānhrāj k̄y.

<sup>12</sup>Epafras v̄y ājag mī ěkrég tī gé, ājag mré ke tag ti. Jesus Cristo rānhrāj han k̄y tóg jē nī. Ājag to tóg Topē mré vēmén tī, to tóg vāsān tī, to krónh ke t̄u ti nīgtī, ājag t̄y kygnēg t̄u nīn jé, ājag t̄y Topē t̄y ěg ki nén ve sór m̄u ěn h̄a han sór jé, ājag t̄y tag h̄a to tar n̄ytī jé. <sup>13</sup>Ājag h̄a ki tóg ěkrég tī, tag v̄ég sóg tī, k̄y tóg Laodicéia tá ke ag mī ěkrég tī gé, Hierápolis tá ke ag mī ke gé. <sup>14</sup>Lucas v̄y ājag mī ěkrég tī gé, médico ěn ti, ū t̄y ěg to há tāvī ěn ti, kar k̄y Demas ti ke gé.

<sup>15</sup>Laodicéia tá ãg régre ag mÿ tómnĩ, sÿ ag mĩ êkrég mũ ti. Ninfa fi mĩ sóg êkrég tĩ gé, fi ãn tá vãnh mãn jafã ãn ki. <sup>16</sup>Ãjag tÿ vãnh rán tag to ke kar kÿ Laodicéia tá Topẽ ki ge kÿ nÿtĩ ag mÿ jẽnẽmnĩ, kÿ tá ke ag tũ to kemnĩ gé, vãnh kato, sÿ ag mÿ carta jẽnẽg mũ ti. <sup>17</sup>Kÿ Arquipo mÿ: ãg Senhor tÿ ã mÿ nén (ũ) tó mũ ãn han nĩ, to krónh ke tũg nĩ,” hemnĩ.

<sup>18</sup>Vãhã sóg vêsóg ki ãjag mÿ rán ke mũ ha!, inh, hã vÿ: Paulo, he mũ. Isÿ se kÿ jẽ tag kã jatu! he tũg nĩ. Topẽ jé ãjag tar han tĩ. Hã vẽ.